

నెనుమికు సహాయం చేయగలనా?

హెసిటివి దుర్ఘాతనాచరణ్య



“బ్రాడగో, ముక్క తీస్తున్నా. ఏ దొచ్చినా 'షో' చేసేస్తాను ముందు, ఖీరంతా దబ్బు లెక్కెట్టడి.” ఈగి ఖోకూ అరుస్తున్నాడు శోభనాద్రి

“ఏదీ, మూడు రౌండ్లైతే తిరిగింది! ఆప్పుడే అయిపోవచ్చిందా!” అంటూనే వున్నాను నేను. శోభనాద్రి మాట తప్పకుండా 'షో' చేశాడు.

నాది ఫుల్ కౌంట్, పురుషోత్తానిది ఏటై వైసలు.

పురుషోత్తం పేక కలపుతున్నాడు. నేను సిగరెట్టు వెలిగించాను. మా కిడి ఆలవాపే. ఆదివారం వస్తే, ఆరోజంతా పేకాటలో గడపాల్సిందే. ఒంటిగంట యింది. త్యాగరాజింకా రాలేదు వాడొచ్చే వరకూ ఆగలేక అది మొదలెట్టాం.

అప్పుడే నాలుగంటలు అయ్యాయి.

“ఎత్తరా బాబూ, నీదే ఆట” అన్న పుడమిత్తం హెచ్చరికతో ముక్కలు తీసుకున్నాను.

రెండు జోకర్లు, ఒక ట్రిప్లెట్లు వచ్చాయి సీక్వెన్సులో ఒక జోకరు, ట్రిప్లెట్లో ఇంకో జోకరు పెట్టాను. డైమండ్ రాణి వస్తే షో చేసి, వెధవ లిద్దరిదగ్గర కౌంట్ తీసుకోవచ్చు. లేక షోతే నేనే కౌంట్ యిచ్చుకోవాలి డైవా ధీనం.

ఆట, మూడు నాలుగు రౌండ్లు తిరి గింది. డైమండ్ రాణి అందకుండా తిరుగుతోంది అయినా, రాజు నాదగ్గ రుంటే, రాణిగారు ఎక్కడో వుండట మేమిటి? నాన్నెన్నో త్వరగా రాదే ... ఇహ దేవుడిమీద భారం వేశాను. కానీ, అప్పటికే బరువు, బాధ్యతలు ఎక్కువగా వున్నాయి కాబోలు, అదనంగావద్ద ఈ భారం మోయలేకపోయాడు దేవుడు. ఈ సారి పుడమిత్తాని కిచ్చుకున్నాను కౌంట్.

ఇంకా త్యాగరాజు రాలేదు. వాడొస్తే బాగుండును, కాస్త అదృష్టం మారు తుందేమో? ఇందాకటినుండి ఇవ్వడమే గానీ, పుచ్చుకోవడంలేదు ఎలాయినా, త్యాగరాజు నిజంగా త్యాగరాజే. ప్రతాది వారం, మాకందరికీ తలా ఓ మూడు నాలుగు రూపాయలైనా ఇస్తాడు ఆటలో.

ఈసారి ఆట సగవయ్యేసరికల్లా వచ్చాడు త్యాగరాజు. సరాసరి, నా

ప్రక్కకు వచ్చి ముక్కల్లోకి తొంగి మాడ్డం మొదలెట్టాడు,

“అదుగో, ఆ ముక్క అక్కడెం దకు. ఈ రౌండులో పారేయి .ఇనా శ్యయి ఆడుతున్నా, నీకింకా ఆట చేత కాదేరా!” ఉచిత సలహా ఇచ్చాడు. వాడి సలహా ప్రకారం ముక్క వదేశాను. శోభనాద్రి “జై భజరంగ బలి” అని అరుస్తూ, ఆ ముక్క తీసుకొవి ‘షో’ చేశాడు

నాకు చిర్రెత్తుకొచ్చింది. వెధవ బోడి సలహా, వీడూనూ. వీడి మూలంగానే ఈ ఆటకూడా పోయింది. ఓడిపోయింది త్యాగరాజు మూలంగా కాబట్టి, వాడిని తన్ని. వాడి జేబు లో వి డబ్బులు లాక్కుంటే? కానీ, సమయాసమ యాలు, ఉచితానుచితాలు తెలిసినవాడ్ని కాబట్టి అదేమీ చేయలేదు. పైగా నవ్వుతూ, ‘ నీ కోసం చాలాసేవటినుండి ఎదురు చూస్తున్నాం. ఇంతాలస్యం అయిందే ఆగాను. వేకవంచి, తర్వాత మొదలెట్టు’ అన్నాను.

“లేదురా, నే నివాళ అడలేను” అంటూ, అంతవరకూ వున్న నవ్వు మొహం మార్చేసి, కొంచెం దిగులుగా పెట్టాడు.

మాకందరికీ ఆశ్చర్యం వేసింది. ఏమొచ్చింది వీడికి? ప్రతి ఆదివారం, అందరికంటే ముందుగా వచ్చి కూర్చుంటాడు. ఎంత చండా లపు ముక్క

లోచ్చినా—కౌంట్ యివ్వాలివచ్చే ఆట యినా సరే—భయపడకుండా, పేక ముక్కలకు కలవంపని వీరుడిలా, డ్రాప్ చేయకుండా ఆడతాడు. అటువంటివాడు, ఈ రోజు ఆలస్యంగా రావడమేకాకండా, ఆడనంటున్నాడు.

మేముందరం ఇంకా షాకులోంచి తేరు కోకముందే మొదలెట్టాడు

“రెడ్డి నామీదెండ్రో కక్ష కట్టాడు. వలకల్తే చాలు దెబ్బలాడుతున్నాడు. వలకరించకుండా తప్పుకుపోయినా తంటాగా వుంది. వాడికి నామీదంత కక్ష ఎందుకో ఆర్థంకావడంలేదు.” ఈసారి వాడి గొంతులో విజంగా విచారం ధ్వనించింది.

“ఇంతకీ జరిగిందేమిటో చెప్పు.” అన్నాడు పురుషోత్తం.

ఆ ప్రశ్నకోసమే ఎదురు చూస్తున్నాడు త్యాగరాజు. వెంటనే మొదలెట్టాడు.

“అసలు వాడి ధోరణి పూర్తిగా మారిపోయింది. ఒకే ఇంట్లో ప్రక్క ప్రక్క బాటల్లో ఉంటున్నవాళ్ళం. ఒకే కాలేజీలో పనిచేస్తున్నవాళ్ళం కదాని, నేను ఇంతకుముందు వాడి తెన్నిసార్లు సాయం చేయలేదు; వాడు అడక్కపోయినా, నా అంతట నేనే స్వయంగా వెళ్లి సాయంచేశాను.”

ఇదిమాత్రం ఊచ్చితంగా విజం. మా కాలేజీలో ఎవరికి, ఏ సాయం కావలసి యు వ

వచ్చినా, త్యాగరాజే కరణ్యం. ఒక్కోసారి, అవతలవాళ్ళు అడక్కండానే, వీడంతట వీడే వెళ్ళి “నేను మీకు ఏమైనా సహాయం చేయగలనా?” అంటూ ఇంగ్లీషులో వెదపప్రశ్న వేస్తాడు పోయిన సారి పంచదార మీద కంట్రోలున్న రోజుల్లో, రోజు నాలుగు కేజీల పంచదార ప్యాకెట్టు తెచ్చి వంతులవారిగా పంచి పెట్టేవాడు. ఆ తర్వాత వాళ్ళ దగ్గర కంట్రోలుధర తీసుకొనే వాడనుకోండి.

“అంత సాయంచేసినా, ఈ మధ్య నాలుగైదు నెలలనుండి, నామీదెందుకో గుఱుగువుంది. అసలు వాడిని వలకరించడమే భయంగావుంది.” కాసేపు అగాడు త్యాగరాజు.

“ఏదీ, ఇండాక నాకు సాయంచేసి, నాచేత కౌంట్ ఇప్పించావే. అటువంటి సాయమేనా వాడికి చేసింది.” నవ్వుతూ (పైకి) అన్నాను.

“ఏదావులేవోయ్, నీ అదృష్టం బాగా లేకపోతే, నామీద పడేడుస్తావే!”

“ఇష్ త్యాగయ్యా; వాడితోతర్వాత దెబ్బలాడుదువుగానీ, ఈరోజు నీకు రెడ్డికి మధ్య జరిగిందేమిటో చెప్పు.” శోభనాద్రీ కలిగించుకున్నాడు.

“ఇక్కడకు వద్దామని బయలుదేరి వీడి గుమ్మం దగ్గరకు వచ్చేసరికి రెడ్డి కనిపించాడు. ఎవరోస్నేహితుడి పెళ్ళికి గ్రీటింగ్స్ పంపడానికి పెద్ద పోస్టాఫీసుకు

వెళ్తున్నాడు. ఊరకోలేక 'నేను వెళ్ళి దారిలోనే కదా పోస్తాను' అని నే :స్తారే' అన్నాను అంతే మండిపడ్డాను 'నాకేం కాళ్ళు లేవనుకన్నావా? లేకపోతే తెలి గ్రాంకూడా ఇవ్వలేని దర్దమ్ము నను కన్నావా? నీ దారి ననువ్వు పో'. అంటూ కసిరి. పిలుస్తన్నా వినిపించుకోకండా వెళ్ళిపోయాడు ఇందలో నేను చేసిన తప్పేమిటిరా?'

మా మొహాలవంక చూశాడు త్యాగ రాజు. ఎవ్వరు మాట్లాడలేదు. సర్దుకు కూర్చుని వళ్ళీ మొదలెట్టాడు.

"మొన్నటికి మొన్న, వాళ్ళావిడ చావ, చెంబు పుచ్చుకు కూర్చుంటే, ఇంట్లో వంట వండించి, మా పెద్దమ్మయితో వంపించాను వాడు, అవన్నీ తిరగొట్టడమే కాకుండా, 'మీ నాన్నను ఇటువంటి వనులు చెయ్యొద్దని చెప్పి, పెద్ద అన్న దాత బయల్దేరాడయ్యా!' అంటూ నాకు వినబడేటట్టుగా ఆరవడం సాగించాడు. పొరుగువాడు కదా ఆని సాయం చెయ్యి పోతే, అలా విడచుకు పడతాడే!"

"ఆడగని సాయంచేయమని నీకెవరు చెప్పారు? అడిగినవాడికి చేస్తే ఆర్థముంది అంతేగానీ, కనిపించిన ప్రతి వాడి దగ్గరకెళ్ళి 'సాయం చేయనా?' అని అడిగితే యిలాగే ఏడుస్తుంది పిలవా పెట్టకుండా వెళ్ళి, అందరివన్నల్లో జోక్యం కలిగించుకుంటే తిట్లు తింటావు." అన్నాను.

"అయితే, తప్పంతా నాదేనంటావు. అంతేలే అను. అను. అడిగేవాడికెప్పుడూ, వదేవాడు లోకవే" సిస్సువాయంగా అందరివంక చూశాడు త్యాగరాజు వాడిని చూస్తే జాలేసింది.

"అది కాదురా అవసరానికి సాయం చేయడంవేరూ; అవసరం లేకపోయినా, అవతలివాడి కిష్టంలేక పోయినా బలవంతాన సాయంచేయడం వేరు "రా, రా, రెండాటలు వెయ్యి హూషా రొస్తుంది." అన్నాడు శోభనాద్రి

త్యాగరాజు వొప్పుకోలేదు. డబ్బులు పోవడం మూలంగా నాకూ అడబుద్ది కావడంలేదు. సినిమాకు పోదామన్నాను. అంతా బయల్దేరారు. ఎక్కువ డబ్బు గెలుచుకొంది శోభనాద్రి కాబట్టి, వాడు టికెట్లు కొనాలి పురుషోత్తం కాఫీలు, డ్రింకులు కొనాలి. నేనూ, త్యాగరాజు వాళ్ళ! ఖర్చుమీద సినిమాచూసి, వలహారం చేసే అతిధులం.

టిక్కెట్లు తీసుకొని లోపలికి వెళ్ళి సరికి సినిమా మొదలయింది.

మొదట్లో ప్రాణ స్నేహితులుగావున్న యిద్దరు, ఇంజనీర్ల వచ్చేసరి కల్లా శత్రువులై పోయారు. సినిమా ఆఖరయ్యే సరికల్లా ఒకడు ఇంకొచ్చి చంపేస్తాడు.

హాలులోంచి బయటికొచ్చాక, నలుగురం నాలుగు వేపులకు బయల్దేరాం. కాశీమణిలి కధలోని రాకుమారుల్లా.

నడుస్తున్నానన్న మాటేగానీ, నా

కాదు ఏళ్ళింకానైనా తంపనగా
 పైం కాళ్ళైకా!



అలోచనలన్నీ త్యాగరాజు చిట్టా తిరుగు
 తున్నాయి. వాడు ఎంతమందికి సాయం
 చేస్తాడో, వాళ్ళల్లో సగంమంది వైగా
 చాడికి కత్తువులై పోయారు కొద్ది రోజు
 ల్లోనే. అనలు తప్పంతా త్యాగరాజులోనే
 వుంది.

అలోచిస్తూ నడుస్తుంటే, వున్నట్టుండి
 చూరాత్తుగా నాలుగైదు సంవత్సరాల
 క్రింద జరిగిన సంగతి గుర్తుకొచ్చింది.

* * *

అనంతం, నేనూ, వెంకట్రావు
 కౌమరు డిపార్టుమెంటులో లెక్కరల్లుగా
 వుండేవాళ్ళం అప్పటికి త్యాగరాజు, రెడ్డి
 మా కాలేజీలో చేరలేదు, అలవాట్లలో
 అనంతానికి, త్యాగరాజుకు చాలా పోలి
 తుండేది.

సంవత్సరాంతపు పరీక్షలవగానే నేనూ,
 అనంతం యూనివర్సిటీకి వెళ్ళాం. ఏ.

యు, సీ. పేపర్లు దిద్దడానికి తల్లికి
 ఒంట్లో బాగులేక పోవడంతో, వెంక
 ట్రావు మూడు, నాలుగు రోజుల తర్వాత
 వస్తానన్నాడు.

మొదటి రోజు చీప్ వచ్చి, మనిషికి
 మూడొందల పేపర్లు వస్తాయని, పది
 రోజుల్లో పని పూర్తి చేయాలని చెప్పాడు.
 మూడొందల పేపర్లంటే మూడొందల
 రూపాయలు. అదృష్టం బాగుండి, ఎవ
 రైనా వాళ్ళ కోటా పూర్తి చేయలేక
 పోతే, అవి కూడా తతిమ్మా వాళ్ళకు
 పంచి పెట్టబడతాయి గంభ దిద్దగలిగితే,
 మరో ఇరవయ్యో ముప్పైయ్యో రూపా
 యలు కళ్ళ చూడొచ్చు.

మా గదిలో దరిదాపుగా ఇరవై మంది
 వున్నారు. అందరి కళ్ళలోనూ ఒకటే
 విధమైన ఆత్రుత. తొండరగా అఖరు
 చేసి, వెనకపడిన వాళ్ళ పేపర్లు తీసుకొని,

అను వ

పంచకోవాలనే శాస్త్రయం అందర్లోనూ కనుపిస్తోంది. నుదిటి మీదనుండి కళ్ళలో పడే చెమటను, ఎడమ చేత్తో తుడుచు కుంటూ, ఎర్రరంగు పెన్నిలుతో ఏవేవో మార్కులు వేస్తున్నారు. చెమటోడ్చి సంపాదించడమంటే ఇదేకాబోలు పేపర్లు దిద్దడంలో బాగా అనుభవం వున్నవాళ్ళు పేజీలు వూరికే తిప్పేస్తున్నారు. సమాధానాలు సరిగ్గా చూడకుండానే, మార్కులు వేసేస్తున్నారనే అపప్రధ వస్తుందని భయపడేవాళ్ళు. గణుక్కున ఏదో ఒక పేపరులో వున్న వ్యాసలోని ఒక వాక్యం పెద్దగా చదివి, గట్టిగా నవ్వేవాళ్ళు — రాసినవాడి తెలివి తక్కువ తనానికి. తతిమ్మా వాళ్ళకు నవ్వు రాకపోయినా, కొద్దిగా తలెత్తి, 'నవ్వాం' అన్నట్టుగా మొహంపెట్టి, మళ్ళీ పేపర్లు దిద్దడంలో మునిగిపోతున్నారు, అలా లెక్కప్రకారం ప్రొద్దున్నే రెండుసార్లు, మధ్యాహ్నం రెండుసార్లు నవ్వేవాళ్ళు. ఇహ వచ్చినట్టు, వాళ్ళ ప్రతి ఆస్పరు లోని ప్రతి వాక్యం చదివారని, తతిమ్మా వాళ్ళు అనుకోవాలి.

వేగంగా దిద్దడంలో అనంతం అందె వేసిన చెయ్యి. మొదటి రోజునే ముప్పై పేపర్లు దిద్దేశాడు. రెండో రోజున ఇంకొంచం ఎక్కువ చేశాడు నేను, రెండు రోజులకూ కలిపి నలభై పేపర్లు దిద్దాను.

నాలుగో రోజు ప్రొద్దున్నే వెంకట్రావు నవ్వుమొహంతో గదిలోకి అడుగు

పెట్టగానే, పోటీలు పడుతున్నట్టుగా దిడ్డుతున్నవాళ్ళంతా తలలు వైకెత్తి, కళ్ళు చిట్టించి చూశారు. దరిదాపుగా, అందరూ వెంకట్రావుకు తెలిసినవాళ్లే. వెంకట్రావును చూడగానే చాలావంది మొహాలు మాడిపోయాయి. కొంతమంది మాత్రం త్వరగానే కోలుకొని జీవంలేని చిరునవ్వు నవ్వారు. కోలుకోలేని వాళ్లు — దెయ్యాలిచ్చి చూపిన వాళ్ళల్లా — కుప్పీలలో బిగుసుకుపోయారు.

“స్వాగతం, వెంకట్రావుకు సుస్వాగతం.” ఋషీవమైపోయిన వాతావరణంలో అనంతం ఒక్కడే ననుకుంటా.

వెంకట్రావంటే నాకీష్టమేగాని, అతణ్ణా గాడి రాకమీద కొద్దో గొప్పో అయిష్టం మనసులో ఓ మూలుంపి. ఎందుకంటే, అనంతానికి కలిగినంత సంతోషం నాకు కలగలేదు.

లోకం తెలియని కొద్దిమంది మాత్రం కొంచెం పెద్దగానే గొణుక్కుంటూ, అయిష్టం వెళ్లడిస్తున్నారు ఇంతకీ అందరిదీ ఒకటే బాధ. ఆదనంగా మరో మనిషి వచ్చాడు కాబట్టి, తమ కోటాలోంచి ఓ వది, పదిహేను పేపర్లు తగ్గుతాయి. అంటే వచ్చే మూడోనందల రూపాయల్లో అప్పుడే ఇరవై రూపాయలు బొక్క. ఈ ఆలోచనలతో అందరూ కోపంగా, నోటిదగ్గరికూడు మరో బలమైన కుక్క వచ్చి తీసేసుకుంటే, గుడ్డుమంటూ చూసే జలంలేని కుక్కల్లా.

వెంకట్రావును చూస్తున్నారు.

తోటివాడికి సాయంచేసే అవకాశం అనుకోకుండా అనంతానికి దొరికింది. దాన్ని జార విడుచుకో దలవలేదతగాడు. గబ గబ, వెంకట్రావు దగ్గరకు వచ్చి, "రాగురూ! ఇక్కడ కూర్చో. భయ పడకు నీ కొచ్చే కోటా అఖరు చేయ లేననే భయం పెట్టుకోకు నేనో పాతిక పేపర్లు దిద్ది వెడతాను. మననాగు మరో పాతిక " అంటూ వాడి భుజంమీద చేయి వేసి తీసుకెళ్ళాడు. వెంకట్రావు ఒకట పేపర్లు తెచ్చుకొని చూడటం మొదలెట్టాడు.

అదినమాట తప్పలేదు అనంతం. రెండు రోజుల తర్వాత, ఫివే లేని సమయంలో ఓ నలభై పేపర్లు దిద్ది వెంకట్రావు చేతికిచ్చాడు.

ఇదుగో, ఈ పేపర్లమీద సంతకాలు పెట్టు మార్కుల లిప్తుకూడా తయారు చేశాను డీ ని మీ ద కూ డా సంతకం పారేయ్.

వెంకట్రావు యిబ్బందిగా మొహం పెట్టి "నాతరపున నువ్వు దిద్దడమేమిటి?" అన్నాడు. అనంతం వినిపించుకోలేదు.

నేనుకూడా, సాయం చేశానన్న పేరుకి ఓ నాలుగు పేపర్లు దిద్దిచ్చాను.

వనంతా అయిపోయిన తర్వాత, ముగ్గురం కలిసి ఒకే రైలులో యిళ్లకు

యు వ

బయల్దేరాం. దారిలో అనంతం గుక్క తిప్పుకోకుండా ఒహటి వాగుతున్నాడు.

"మన వెంకట్రావు రాగానే ఎంత మంది మొహాలు ఎలా మాడిపోయాయో చూశావా? కక్కుర్తి వెధవలు. 'అయ్యో. మన సాటివాడు. ఎదో కారణాలవల్ల అలస్యంగా వచ్చాడు. వాడికి మన మందరం కలిసి సాయం చేద్దామన్న ఆలోచనే లేదు అక్కడికి తెలిసిన వాళ్ళను కొందర్ని అడిగాను కూడా— తలా ఓ పదిపేపర్లు దిద్ది మనవాడి కివ్వమని వెధవలు ఒక్కడు ముందుకు రాలేదు..'

అలా మాట్లాడుతూనే వున్నాడు అనంతం. వెంకట్రావు ఏవీ మాట్లాడకుండా కిటికీలోంచి బయటకు చూస్తున్నాడు. వాడిమొహం చూస్తే, అనంతం వాగుడు నచ్చినట్టుగా కనబడటం లేదు. అనంతం, తన పుత్నాహంలో ఏదో చెప్పుకు పోతున్నాడు గానీ, వెంకట్రావు మొహంలోని మార్పులు గమనించే స్థితిలో లేడు. ఇహ, నాకు కలుగ చేసుకోక తప్పలేదు.

"ప్రోసీలేరా అనంతం. ఎవడో వచ్చి మనకి సాయం చేయాలని ఎక్కడుండి? అసలు, అలా సహాయం పొందడం వెంకట్రావు కిష్టమో, కాదో మనకు తెలియదు."

ఇంకేదో చెప్పబోతూ వెంకట్రావు

శేష చూశాను. నేనన్న దానికి అవునవు నన్నట్టుగా తలాడిస్తున్నాడు. వాడి బుర్ర లోని ఆలోచనలు కొద్దిగా అర్థమయ్యాయి నాకు.

తలా. ఓ పదిపేషర్లు దిద్ది చందాలలా ఇవ్వడం వెంకట్రావుకు బొత్తిగా కష్టం లేదు. “అను ఆలస్యంగా రావడానికి వాళ్ళెవ్వరూ కారణంకాదు అటువంటి పప్పుడు వాళ్ళందరూ తనకోసం ఎందుకు తాపత్రయ పడాలి. ఓపికంటే, అన్ని పేషర్లు తనే దిద్ది, కష్టానికి ప్రతిఫలం వేసుకుంటాడు. లేకపోతే లేదు అయినా, అలా చందాలు తీసుకోవడానికి తనేషన్నా ఒచ్చగాడా?”

వీటన్నింటి కంటే చందాలంగా, వెంకట్రావుకు అనిపించింది మరొక టుండి—ఈ మిస్టివాడికి తలా ఓ పది పైసలు సాయం చెయ్యండన్నట్టుగా, తలా ఓ పదిపేషర్లు దిద్దిమావాడికి సాయం చేయండి’ అన్న అనంతంగాడి ప్రచారం.

కానీ, వెంకట్రావు అభిప్రాయాలను అర్థం చేసుకోవడానికి, అనంతం ఏ మాత్రం ప్రయత్నించలేదు వాడు ఎంత సేపు తనదృక్కోణంలో నుంచేచూస్తాడు, స్నేహితుడికి సాయం చేయాలన్న తాపత్రయంలో అవతలివాడి యిష్టా యిష్టాలు పట్టించుకోడు. ‘అసలు అవతలివాడు తాను చేసే సాయానికి వొప్పకుంటాడా?’

అన్న ఆలోచనే వాడికి రాదు. పైగా “ఎందు కొప్పుకోడూ, దొబ్బుదాయా:” అంటాడు.

అలా, అడగా పెట్టకుండా సాయం చేసే వాళ్ళకు కొద్దో, గొప్పో అతిశయం వుంటుందను కుంటాను. ఇంకోడి అభిప్రాయాలే వారు గౌరవించరు. అర్థం చేసుకోరు. “షేము అండరికి సాయం చేస్తాం,” అంటూ బోర విరుచుకు తిరుగుతారు. పైగా, ఓ నెంపరకూ, దాన్ని గురించే మాట్లాడు తుంటారు.


వీళ్ళందరికీ ‘పెద్ద అన్నగారి మనస్తత్వం తమ్ముడు ఎక్కడ చెడిపోతాడో నవి వేయికళ్ళతో చూసే అన్నగారిలా, ‘ఎవడికైనా సాయం చేపేద్దాం’ అని చూస్తుంటారు అంతేగాని, అవతలివాడి ఇరకాటంలో పెట్టుకున్నాయేమోననే ఆలోచనరాదు. తమ సాయంలేకపోతే, ప్రక్కవాడు బ్రతకలేడనే నమ్మకం వాళ్ళ బుర్రలో తిష్టవేసుకు కూర్చుంటుంది.

కొద్దిరోజుల్లో, వెంకట్రావుకు అనంతంతో మాట్లాడటం అంతగా ఇష్టం లేనట్టు నాకనిపించసాగింది.

ఒక రోజు వెంకట్రావు దగ్గర కొచ్చాడు అనంతం.

“చూడు బ్రదర్ ఈ వ్యాసాలన్నీ సైక్లోస్టెల్ చేయించాలి డైపింగ్ అయి పోయింది. ఎక్కడైనా తప్పలున్నా

ఎక్కడో ఎక్కడో లో
 నేను కట్టిన
 పదికొండా
 కట్టించి



మొయో కొంచెం చూడు" అంటూ ఓ కాగితాల బొత్తి వెంకట్రావు ముందు పెట్టాడు. తలమునిగే వదిలోవున్నా. మొహమాటానికి వెంకట్రావు కాదనలేక చూడసాగాడు. సగం కాగితాలయ్యేసరికి అతగాడికో ఆలోచన వచ్చింది. (ఆ తర్వాత వెంకట్రావే ఈ విషయాలన్నీ నాతో చెప్పాడులెండి)

"ఎప్పుడూ అనంతం తన దగ్గరకు వచ్చి యిటువంటి పనులు చేసి పెట్టమని అడగలేదు ఈ రోజు పనిగట్టుకొని నా దగ్గరకే ఎందు కొచ్చినట్టు; అతనితో, నన్నిహితంగా తిసిగేవాళ్లు చాలామంది వున్నారుగా! కొంపదీసి మొన్న పేదర్లు దిద్దిచ్చినందుకు మారుగా" ఆలోచనలను బలవంతంగా ఆపుకో జూసాడు చేతకాలేదు. 'వటుడింతంతై' అన్నట్టుగా అదే ఆలోచన వూడలమర్రిలా చువ

అతగాడి బుర్రలో సాతుకుపోయింది. ఇహ అక్కర్లేదని, అనంతం మాట్లాడే ప్రతి మాటోనూ వ్యంగ్యం కనిపించడం మొదలయింది వెంకట్రావుకు. అనవసరంగా సాయంచేసి, తనమయిరకాటంలో పడేసిన దగుల్పాక్షీలా అనంతం కనుపించసాగాడు.

ఒకరోజు కొత్త డెరిలిన్ పాంటు, డెరిలిన్ చొక్కా వేసుకొచ్చాడు వెంకట్రావు "ఎక్కడ కొన్నావు? ఎందుకు కొన్నావు?" అన్న అనంతం ప్రశ్నకు "మొన్న పి యు సీ, పేదర్లు చిద్దగా వచ్చిన డబ్బుతో కొన్నాను," అన్నాడు. ఆ మాట అన్న తర్వాత, అనంతం, తన బట్టలకేసి అతి పరీక్షగా చూస్తున్నట్టు పించింది వెంకట్రావుకు తన పెట్టిన తిండి తిని బాగా బలిన పేకకు సం తృప్తిగా నవ్వుతూ మానే కసామువాడు

తనుపించాడు అనంతంలో, వెంకట్రావు ప్రాణానికి.

ఆ రోజంతా అనంతంతో తలొంచుక మాట్లాడాడు వెంకట్రావు. తలెత్తితే తన బట్టలవంక తీక్షణంగా చూసే అనంతం కళ్లు కనుపిస్తాయనే భయంతో.

స్వాపు రూములో కూర్చుని పీల్చిద్దరి మధ్య జరిగేతంతు అతి జాగ్రత్తగా చూస్తున్నాను. నాకెందుకో పీల్చిద్దరి మధ్య జరిగే తంతు అతి జాగ్రత్తగా చూడాలని పించింది నాకెందుకో పీల్చిద్దరూ బద్ధ శత్రువులై పోతారనిపించింది

అనుకున్నట్టుగానే అయింది అనం తాన్ని చూస్తే చాలు వెంకట్రావుకు చిర్రెత్తుకొచ్చేది అనవసరంగా కోపం తెచ్చుకొనేవాడు అనంతం ఏంమాట్లాడినా ఎగతాళిగా మాట్లాడేవాడు అనవసరం లేక పోయినా, వాదనలోకి దిగి వాడిని నానా మాటలు అనేవాడు

ఇంకొన్నాళ్ళకు మరో అడుగు ముందుకు వెళ్లాడు వెంకట్రావు అనంతం గురించి పదిమందికీ చెడుగా చెప్పడం మొదలెట్టాడు ఉన్నవీ, లేనివీ కల్పించి చెప్పి సంతోషపడేవాడు ఆఖరకు ప్రిన్సి

పాల్ దగ్గరకు వెళ్ళి అనంతం మీద చాడీలు కూడా చెప్పేవాడు.

ఇహ, అనంతం పని ఎలా తయారయిందంటే, వెంకట్రావు అంత దూరంలో కనుపిస్తే, మరో సందు లోంచి సారిపోయేవాడు లేకపోతే, వాడు ఏదో గిల్లికణ్ణా పెట్టుకుంటాడు.

ఈ యాతనలన్నీ పడలేక, అనంతం రిజైన్ చేసి వెళ్ళిపోయాడు ఆ తర్వాత వెంకట్రావు కూడా ఇంకో చోట ఎక్కడో వుద్యోగం చూసుకొని వెళ్ళి పోయాడు. వాళ్లు వెళ్ళిపోవడంతో ఖాళీ అయిన స్థానాల్లో త్యాగరాజు, రెడ్డి వచ్చారు

* * *

రాత్రి పడుకోబోయే ముందు, నాలు గేళ్ళ క్రితం జరిగిన విధంగానే యిప్పుడు కూడా త్యాగరాజు, రెడ్డి మధ్య జరుగు తుండేమోననే భయం కలిగింది నాలో. ఆ రాత్రంతా కలల్లో, “మే ఐ హెల్ప్ యు” “మై అప్ కో కోయీ మదద్ కర్ సక్తా హూ?”, “నేను మీకు సహాయం చేయగలనా?” అని మూడు భాషల్లో రాసిన బోర్డు కనుపించింది

